



SANTA LUĊIJA

## **MINUTI – IL-ĦAMES KUNSILL**

### **LAQGHA NUMRU 5711**

Illum it-Tnejn, 29 ta' Awwissu 2011

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejget il-Ġirasol, Santa Luċija fin-12.30 pm.

### **PREŻENTI**

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea, Joseph Bonello u Paulette Gafa`.

### **ASSENTI**

Ħadd

### **TALBA**

Is-Sindku qal it-talba.

#### **1. MINUTI**

Il-Minuti tal-Laqqgħa numru 5611 li saret nhar il-Ħamis, 14 ta' Lulju 2011 ġew moqrija u approvati.

## **1.1 Mill-Minuti**

### **1.1.1 Ittra dwar it-trasport pubbliku**

Il-Kunsilliera Caroline Galea rreferiet għall-minuta 4.1 tal-laqgħa preċedenti u staqsiet jekk intbagħtix l-ittra lil Arriva Ltd. Is-Sindku wieġeb li l-Kunsill għabar l-ilmenti kollha u bagħt ittra li għet ikkupjata lir-residenti li għandhom l-*e-mail* tagħhom fid-*database* tal-Kunsill. Huwa qal li huwa baqa' f'kuntatt kontinwu m'uffiċċjal ta' Trasport Malta u l-*customer care* ta' l-Arriva biex iwassal l-ilmenti u suggerimenti tar-residenti dwar dan is-servizz.

### **1.1.2 Triq iż-Żafran**

Il-Viċi Sindku staqsa dwar Triq iż-Żafran u meta ser issir. Is-Sindku qal li l-kuntrattur qed jistenna li jidhol il-qatran biex jibda x-xogħol fuq din it-triq.

### **1.1.3 Green MT**

Il-Viċi Sindku rrefera għall-minuta 1.1.3 tal-laqgħa preċedenti. Huwa staqsa kienx hemm xi żvilupp f'dan ir-rigward. Is-Sindku nforma l-Kunsill li kienet intbagħtet ittra biex itemm il-kuntratt preżenti.

## **2. KORRISPONDENZA**

### **2.1 Listi**

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn l-14 ta' Lulju 2011 u d-29 ta' Awwissu 2011 ġew ipprezentati fil-laqgħa.

Kopja taż-żewġ listi ntbagħtu lill-Kunsilliera kollha.

### **2.2 Korrispondenza miġjuba għall-attenzjoni tal-Kunsill**

#### **2.2.1 Ittri mibgħuta mill-Kunsill:**

- **823/11/O** – Arriva Ltd. – Is-Servizz ta' l-Arriva f'Santa Luċija
- **833/11/O** – Arriva Ltd. – *Route* 126
- **855/11/O** – Uffiċċju tal-Prim Ministru – Garaxx fi Triq id-Dawl
- **924/11/O** – Secretary Governance Board – Tneħħija ta' *parking spaces*

- **948/11/O** – Ministeru għar-Rizorsi u Affarijiet Rurali – Kuntratt tat-Tindif u Manutenzjoni tal-Latrini
- **962/11/O** – Arriva Ltd. – *Route 83*
- **970/11/O** – Hon. Chris Said, Segretarju Parlamentari – Malta Qualifications Council
- **982/11/O** – Dipartiment għall-Gvern Lokali - Kuntratt mal-Green Mt
- **989/11/O** – Green Mt – Tmiem tal-Kuntratt
- **990/11/O** – Dipartiment għall-Gvern Lokali – *Memo 63* - Skema ta' Finanzjament ta' Proġetti Speċjali f'Lokalitajiet Żgħar

### **2.2.2 Ittri li rċieva l-Kunsill:**

- **790/11/I** – Aġenzija Żgħażaġħ – Kunsilli Lokali Żgħażaġħ 2011/12
- **842/11/I** – Ministeru għas-Saħħa, l-Anzjani u Kura fil-Komunita' - Premju Anzjan tas-Sena 2011
- **848/11/I** – Resident – Triq iż-Żnuber
- **859/11/I** – Fondazzjoni Oasi – Żgħażuġħ tas-sena 2011
- **885/11/I** – Ministeru tal-Finanzi – Ġnien is-Serenita'
- **886/11/I** – WasteServ Malta Ltd. – *European Week for Waste Reduction*
- **915/11/I** – Uffiċċju tal-Prim Ministru – *National Cultural Event*
- **918/11/I** – Dipartiment għall-Gvern Lokali – *Public Private Partnership Scheme*
- **945/11/I** – DAFNI Network - *invitation*
- **951/11/I** – Transport Malta – Triq il-Klematis
- **946/11/I** – Reġjun Nofsinhar – *Rosters* dwar is-sistema l-ġdida tal-LES
- **992/11/I** – Transport Malta – Introduzzjoni ta' rotta ġdida - Santa Luċija / Belt Valletta
- **995/11/I** – National Council of Women – *Second Conference of EU Flagship Project*

- **998/11/I** – Dipartiment għall-Gvern Lokali – *Memo 65* – Skema dwar inizjattivi ta' attivitajiet 2012
- **999/11/I** – Ministeru Għar-Riżorsi u Affarijiet Rurali – Kuntratt tat-Tindif u Manutenzjoni tal-Latrini

### **2.3 *Rapporti u Dokumenti oħra ppreżentati lil Kunsill:***

- SLLC Memo 12/2011 – Quddiesa tal-festa San Piju X

## **3. PUNTI MQAJMA**

- 3.1** B'referenza għall-korrispondenza bin-numru 790/11/I il-Kunsill qabel li jipparteċipa fl-inizjattiva “Kunsilli Kokali Żgħażaġħ”.
- 3.2** B'referenza għall-korrispondenza bin-numru 842/11/I il-Kunsill gie nfurmat bl-inizjattiva ‘Anzjan tas-Sena 2011’.
- 3.3** B'referenza għall-korrispondenza bin-numru 848/11/I il-Kunsill iddiskuta ittra minn resident fi Triq Iż-Żnuber. Gie deciz li ssir talba lid-Direttur ta' l-Agrikoltura biex titneħħa sigra f'din it-triq. Fir-rigward tal-pjazza, is-Sindku qal li kif jaqleb it-temp naħartuha u jinżergħu l-fjuri. Fil-kummenti dwar il-bankini l-Kunsill sostna li dawn ma baqgħux isiru bl-*imprint concrete* peress li kien qed ikun hemm il-problemi sew fil-wiċċ tal-bankini u kemm meta tiġi biex tagħmel il-manutenzjoni tat-trinek.
- 3.4** B'referenza għall-korrispondenza bin-numru 859/11/I il-Kunsill gie nfurmat dwar l-inizjattiva ‘Żgħażuġħ tas-Sena 2011’. Gie deciz li din il-korrispondenza għandha tintbagħt lil għaqdiet taż-żgħażaġħ f'Santa Luċija.
- 3.5** B'referenza għall-korrispondenza bin-numru 885/11/I is-Sindku nforma l-Kunsill li bħalissa hawn delegazzjoni Ċiniża li giet Malta biex tagħmel il-pjan ta' xogħol għall-proġett ta' rinovazzjoni ta' G'nien is-Serenita’.
- 3.6** B'referenza għall-korrispondenza bin-numru 886/11/I il-Kunsill iddiskuta inizjattiva tal-WasteServ bl-isem ta' *European Week for Waste Reduction*. Is-Sindku qal li din l-inizjattiva ser issir bejn id-19 u l-21 ta' Novembru 2011 u li l-Kunsill għandu jara x'attivitajiet jista' jorganizza biex isaħħaħ l-impenn tiegħu dwar l-importanza tat-tnaqqis ta' l-ammont ta' skart.
- 3.7** B'referenza għall-korrispondenza bin-numru 915/11/I il-Kunsill gie nfurmat dwar l-inizjattiva “*National Cultural Event*” li ser issir bejn l-Erbgħa, 21 ta' Settembru 2011 u l-Ħadd, 9 ta' Ottubru 2011. Il-Kunsill innota li f'dak il-perjodu ser ikun impenjat b'attivitajiet oħra.

- 3.8** B'referenza għall-korrispondenza bin-numru 918/11/I il-Kunsill gie nformat li d-Dipartiment għall-Gvern Lokali rreveda l-ammont riservat għal-lokalita' ta' Santa Luċija taħt l-iskema *Public Private Partnership* peress li l-ispiza varjat mill-istima li kellu l-Kunsill.
- 3.9** B'referenza għall-korrispondenza bin-numru 945/11/I is-Sindku nforma l-Kunsill dwar stedina li saritlu minn *Network of Sustainable Aegean Island* (DAFNI) biex jattendi laqgħa bis-suġġett "*The role of Local Regional Authorities in Energy Planning*". Huwa qal li din il-laqgħa ser issir f'Ateni fil-15 ta' Ottubru 2011 u fiha ħa jiltaqgħu il-firmatarji tal-*Pact of Islands*.
- 3.10** B'referenza għall-korrispondenza bin-numru 951/11/I is-Sindku rrefera għal proposta li kien ressaq il-Kunsill lil Transport Malta fir-rigward tal-problema strutturali li hemm fi Triq il-Klematis. Huwa qal li fit-tweġiba tagħha Transport Malta nformat lil Kunsill li din it-triq ma taqgħax taħt ir-responsabilita ta' Transport Malta.
- 3.11** B'referenza għall-korrispondenza bin-numru 946/11/I il-Kunsill gie nformat dwar ir-roster tas-sistema l-ġdida ta' I-LES.
- 3.12** B'referenza għall-korrispondenza bin-numru 992/11/I il-Kunsill iddiskuta ittra ta' Transport Malta fejn il-Kunsill gie nformat li r-rotta l-ġdida bin-numru 83 - Santa Luċija / Valletta ser tibda fil-11 ta' Settembru 2011 u li ser ikollha frekwenza ta' kull siegħa. Fil-kummenti tiegħu l-Kunsill qal li dan xorta għadu anqas milli kien hemm qabel u li kull siegħa huwa ftit wisq speċjalment fil-ħinijiet ta' filgħodu. Kopja ta' din l-ittra għandha tintbagħt bl-*e-mail* lir-residenti li għandhom l-*e-mail address* tagħhom fid-*data base* tal-Kunsill u titpoġġa fuq in-*notice boards*.
- 3.13** B'referenza għall-korrispondenza bin-numru 995/11/I il-Kunsilliera Caroline Galea nformat li kienet interessata li tattendi għas-seminar '*Second Conference of EU Flagship Project*'.
- 3.14** B'referenza għall-korrispondenza bin-numru 998/11/I il-Kunsill iddiskuta *Memo 65* dwar inizjattivi ta' attivitajiet 2012. Is-Sindku qal li din l-iskema ġiet diskussa waqt laqgħa tar-Regjun fejn gie deċiż li l-fondi jitqassmu bejn il-membri tar-Regjun biex jintużaw fuq proġetti ta' *renewable energy*.
- 3.15** B'referenza għall-korrispondenza bin-numru 999/11/I is-Sindku nforma l-Kunsill li fuq talba tal-Kunsill, il-Ministeru għar-Riżorsi u Affarijiet Rurali ser jibqa' jagħti s-servizz ta' tindif u manutenzjoni tal-latrina sa l-aħħar tas-sena 2011. Is-Sindku fakkar li dan il-Ministeru kien ser itemm dak il-kuntratt fl-aħħar ta' Awissu 2011.

## **4. KOMUNIKAZZJONIJIET**

### **4.1 *Devoluzzjoni ta' propjeta f' numru 16/17, Dawret it-Torri***

Is-Sindku nforma l-Kunsill li minn informazzjoni li waslitlu jidher li l-uffiċċju tal-Malta Qualifications Council mhux ser jibqa' jopera minn Santa Luċija. Is-Sindku qal li l-Kunsill ilu ħafna jithabat biex jieħu dawn il-*premises* għall-uffiċċini tal-Kunsill. Huwa qal li kien informa lil Onor. Chris Said dwar din il-possibilita'. Is-Sindku qal li f'dan l-istadju kien qed jipproponi li l-Kunsill jitlob id-devoluzzjoni ta' din il-propjeta'. Il-Kunsill unanimament qabel ma' din il-proposta.

### **4.2 *Memo 63 – Skema ta' Finanzjament ta' Proġetti Speċjali f'Lokalitajiet Żgħar***

Is-Sindku rrefera għall-iskema hawn fuq imsemmija u nforma lil Kunsill li kienet intbagħtet applikazzjoni biex il-Kunsill jingħata 50% ta' l-ispiza nvoluta biex issir tinda fuq il-*5-a-side football pitch* fil-*Playing Field area*. Is-Sindku qal li l-Kunsill qed jistenna stima dwar l-ispiza nvoluta.

### **4.3 *Ħruġ ta' ilma fi Triq Maria De Domenicis***

Il-Kunsill iddiskuta l-problema ta' l-ilma li hemm fi Triq Maria De Domenicis. Il-Viċi Sindku qal li din il-problema ilha tippersisti minn Jannar. Is-Sindku qal l-amministrazzjoni tal-Kunsill ta' kuljum issegwi din il-problema. Huwa qal li saru rapporti lil tas-Sanita' u minn spezzjonijiet u testijiet li saru jidher li m' hemmx ħsarat jew sadd fis-sistema tad-dranaġġ. Is-Sindku qal ukoll li kien kellew lil Inġinier tal-Korporazzjoni ta' l-Ilma li ħa jinvestiga l-każ.

Is-Sindku semma wkoll il-problema tad-dranaġġ fil-blokk M fi Triq iż-Żnuber. Huwa qal li kellu jmur hu personalment ikellew lir-residenti ta' dan il-blokk biex jikkonvinċijhom iġibu lil xi ħadd biex jiftaħ is-sadd li kien hemm fis-sistema tad-dranaġġ tal-komun kif inhuma obbligati jagħmlu.

### **4.4 *Xogħol ta' manutenzjoni tal-ġibjun f'Wied Garnaw***

Il-Kunsill ġie nformat li fuq talba tal-Kunsill il-Ministeru għar-Riżorsi u Affarijiet Rurali kien lesta x-xogħol ta' manutenzjoni u tindif fuq il-ġibjun f' Wied Garnaw. Il-Kunsill qabel li tintbagħt ittra ta' ringrazzjament.

### **4.5 *Bollard fi Triq il-Margeriti***

Il-Kunsill approva talba minn residenta anzjana biex tiġi nsallata *bollard* fi Triq il-Margeriti.

#### **4.6 One way system**

Il-Kunsill qabel li jibda jimplimenta s-sistema ta' *one-way system* f'diversi toroq kif approvata minn Transport Malta. Is-Sindku qal li t-tabelli u s-sinjali ser isiru mill-Koperattiva Tabell u Sinjali u l-ispiza għal-*area* ta' *neighbourhood* 1 tammonta għal madwar €1,200.

#### **4.7 ATM Drive-Through tal-BOV**

Is-Sindku rrefera għal proposta tal-BOV biex l-ATM li hemm f'Dawret it-Torri tinbidel u minflok ta' tiġi nsallata waħda *drive-through*. Il-Kunsill iddiskuta l-pjanti li hejjiet il-Perit tal-Kunsill biex isiru l-modifiki neċessarji fil-*parking area* biex tkun tista' tiġi implimentata din is-sistema. Il-Kunsill ma qabilx mal-modifiki li qed jiġu proposti minnha element ta' periklu għar-residenti u għaldaqstant il-Perit ser jintalab jemenda l-pjanti għal din il-proposta.

#### **4.8 Screen għal-Librerija Pubblika**

Il-Kunsill approva proposta għal xiri ta' *screen* u *wall mounted projector stand* għal-librerija pubblika.

#### **4.9 Talba mis-sidien tal-ħwienet fi Triq Ineż Soler**

Is-Sindku tkellem dwar talba li saret mis-sidien tal-ħwienet fi Triq Ineż Soler biex il-*bollards* li hemm fit-tarf tal-passaġġ jiġu rtirati l-gewwa ħalli jkun aktar Prattiku għalihom biex iħottu l-merkanzija. Il-Kunsill qabel ma' din il-talba.

#### **4.10 Keep Fit Classes**

Is-Sindku rrefera għall-*fitness classes* li qed isiru bħalissa bħala parti mill-iskema ta' l-Awtorita tad-Djar. Is-Sindku qal li l-*instructors* impenjati f'din l-inizjattiva qed iressqu proposta biex isir *weight loss course* immirat għan-nies li għandhom piż żejjed. Huwa qal li dan il-kors huwa ntiż li jikkumplimenti l-*keep fit classes* li għaddejjin bħalissa. Huwa qal ukoll li dan il-kors ser ikun bi ħlas skond il-*Bye-Laws* dwar organizzazzjoni ta' korsijiet, liema ħlas huwa mistenni li jkopri l-ispiza nvoluta. Il-Kunsill ma sab l-ebda oġġezzjoni għal din il-proposta.

#### **4.11 Xogħolijiet fuq żamma ta' ndafa**

Il-Kunsill iddiskuta xi suggerimenti dwar iż-żamma ta' aktar indafa fil-lokalita' u qabel li għandu jkompli bil-kampanja edukattiva tiegħu dwar il-ġbir ta' skart domestiku fil-ħin u l-ħmieġ tal-klieb fuq il-bankini. Gie deċiż li għandhom isiru avvizi fin-*notice boards* tal-Kunsill bil-ħinijiet ta' ġbir ta' skart għal benefiċċju ta' residenti li ġew joqgħodu Santa Luċija riċentament.

## 5. AFFARIJET FINANZJARJI

### 5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru 3652 sa numru 3718 kif illistjati fl-iskedi tal-pagamenti għax-xahar ta' Lulju / Awissu 2011.

Lista ta' *Schedule of Payments* intbagħtet lil Kunsillieri kollha flimkien mal-Minuti numru 5611(29-08-11).

### 5.2 *Approvazzjoni għall-Flas tas-Salarji*

Salarji għax-xahar ta' Lulju 2011	Ammont Gross	€4990.01
Salarji għax-xahar ta' Awissu 2011	Ammont Gross	€4940.29

### 5.3 *Approvazzjoni għall-Flas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	€
Cleansing Services Dept.	PC57	Lulju 11	507.73
ELC Ltd.	PKG 57	Lulju 11	2061.50
Koperattiva Tabelli u Sinjali	<i>Sgns/Mkgs</i>	15013	144.40
Vodafone Malta Ltd.	312952	PABX Lulju 11	78.13
Ronald Bezzina	(SS)57/09/01	Serv. Ġunju 11	1131.53
Ronald Bezzina	(RC)57/10/01	Serv. Ġunju 11	2807.25
Ronald Bezzina	(RC)57/10/01	Serv. Lulju 11	2854.75
Ronald Bezzina	(SS)57/09/01	Serv. Lulju 11	1131.53

## 6. RAPPORT FINANZJARJU

Is-Segretarju Eżekuttiv ipprezentat rapport finanzjarju għal perjodu mill-1 ta' April 2011 sat-30 ta' Ġunju 2011. Preżenti għal din il-laqqgħa kien hemm is-Sur Patrick Caruana, l-Accountant tal-Kunsill li hejja dan ir-rapport u ta spegazzjoni fid-dettal ta' l-infiq u dñul finanzjarju tal-Kunsill fil-perjodu msemmi. Saru xi emendi żgħar li ġew innutati u s-Sur Caruana għandu jagħmel il-korrezjonijiet meħtieġa. Ir-rapport emendat għandu jitqies bħala approvat mill-Kunsill.



## 7. SEJHA GHALL-KWOTAZZJONIJIET

Waqt din il-laqqgħa nfetgħu l-kwotazzjonijiet hawn taħt illistjati li s-sejħa għalihom kienet tagħlaq nhar il-Gimgħa, 26 ta' Awwissu 2011 f'nofsinar.

- **Kwotazzjoni: Q(57/11/06)** – Xogħolijiet fuq dawl u ilma.
- **Kwotazzjoni: Q(57/11/07)** – Tikħil u tibjid għal-Latrina Pubblika f' Dawret it-Torri, Santa Luċija.
- **Kwotazzjoni: Q(57/11/08)** – Provista u twaħħil ta' Aperturi għal-Latrina Pubblika f' Dawret it-Torri, Santa Luċija.
- **Kwotazzjoni: Q(57/11/09)** – Tqegħid ta' madum u aċċessorji għal-Latrina Pubblika f' Dawret it-Torri, Santa Luċija.
- **Kwotazzjoni: Q(57/11/10)** – Xogħolijiet fuq dawl u ilma għal-Latrina Pubblika f'Dawret it-Torri, Santa Luċija.
- **Kwotazzjoni: Q(57/11/11)** – Madum u Aċċessorji tal-kmamar tal-banju għal-Latrina Pubblika f' Dawret it-Torri, Santa Luċija.

Il-Kunsill qabel li għal kull kwotazzjoni jagħżel l-orħos fost l-offerti mitfugħa. Fil-ġranet li ġejjin għandu jsir kuntatt mal-kuntratturi biex il-Kunsill ikun jista' jiddiskuti magħhom ix-xogħol involut li jikkonċerna l-aktar il-*finishes* tal-latrina pubblika li bena l-Kunsill fl-*area* tal-Playing Field.

**8. TMIEM/AGĠORNAMENT**

Il-Laqgħa ntemmet fit-3.15p.m.

Il-Kunsill jerġa jiltaqa' nhar it-Tlieta, 27 ta' Settembru 2011 fil-5.30 p.m.

**Caroline Silvio  
Segretarju Eżekuttiv**

**Approvati llum it-Tlieta, 27 ta' Settembru 2011**

**Frederick Cutajar  
Sindku**